













## శంభా శివ శంభా!

- వేములవాడ రాజన్న జాతరకు పోటెత్తిన భక్తజనం
- రాజన్న ఆలయంలో శివరాత్రి జాగారాలు, పూజలు
- రాష్ట్రవ్యాప్తంగా వేలాదిగా తరలివచ్చిన భక్తులు

ప్రజానావ, వేములవాడ: హరిహర క్షేత్రమైన వేములవాడ శ్రీ పార్వతీ రాజరాజేశ్వర స్వామి గుడిలో మహాశివరాత్రి పర్వదినం సందర్భంగా ప్రత్యేక పూజ కార్యక్రమాలను అర్చక స్వాములు, వేద పండితులు నిర్వహించారు. మహాశివరాత్రి ప్రతి ఏటా వేములవాడ రాజన్న గుడిలో చూడు రోజులపాటు అంగరంగ వైభవంగా నిర్వహిస్తున్నామని ఆలయ ఈవో ఎన్.ఎం. అర్చక స్వాములు తెలిపారు. బుధవారం మహాశివరాత్రి పర్వదినం సందర్భంగా భక్తులు కుటుంబ సమేతంగా సుదూర ప్రాంతాల నుంచి వేములవాడ రాజన్న ఆలయానికి చేరుకున్నారు. ఆలయ పరిసర ప్రాంతాల్లో భక్తుల కోసం చలువ పందిళ్లు, త్రాగునీరు వసతి, భోజన సౌకర్యాన్ని పక్కాగా ఏర్పాటు చేశారు. భక్తుల కోసం రాత్రి జాగరణ ఉండే వారికోసం ముఖ్యంగా ఆలయ పార్కింగ్ స్థలంలో శివార్చన కార్యక్రమాన్ని తెలంగాణ భాషా సాంస్కృతిక శాఖ ఆధ్వర్యంలో భక్తి భావాన్ని పెంపొందించేలా.. ఈ కార్యక్రమాన్ని ఏర్పాటు చేశామని చెప్పారు.





